

भारत ऋषि और कृषि संस्कृति से ओत-प्रोत राष्ट्र : राज्यपाल मिश्र

राज्यपाल ने एम.पी.यू.ए.टी. के दीक्षांत समारोह में 42 स्वर्ण पदक प्रदान किए

उदयपुर, (कासं)। कुलाधिपति एवं प्रदेश के राज्यपाल कलराज मिश्र ने कहा है कि भारत ऋषि एवं कृषि संस्कृति से ओतप्रोत राष्ट्र है। ऋषि का अर्थ है कि जो भूत, भविष्य और वर्तमान की दृष्टि रखता है और उसी के अनुरूप अपने शिष्यों में ज्ञान की ज्योति प्रज्वलित करते हैं। इसी प्रकार कृषि संस्कृति के अंतर्गत धरती-धन उगाने और परिश्रम के साथ जीवन यापन पर सदैव हमारी संस्कृति में जोर दिया गया है। राज्यपाल मिश्र बुधवार को यहां विवेकानंद सभागार में आयोजित महाराणा प्रताप कृषि एवं प्रौद्योगिकी विश्वविद्यालय के सत्रहवें दीक्षांत समारोह को संबोधित कर रहे थे।

इससे पूर्व राज्यपाल ने दीक्षांत समारोह में 864 स्नातक (बीएससी), 201 स्नातकोत्तर (एमएससी) व 74 विद्या-चाचस्पति छात्र-छात्राओं को दीक्षा प्रदान करने के साथ ही उपाधियों 42 स्वर्ण पदक से नवाजा। राज्यपाल ने इस वर्ष का कुलाधिपति स्वर्ण पदक दीक्षा शर्मा एम.एस.सी. कृषि (सत्य विज्ञान) को प्रदान किया। उन्होंने कहा कि शिक्षा और कृषि पर विशेष ध्यान देकर ही हम सही मायने में राष्ट्र को समृद्ध बना सकते हैं। उन्होंने कहा कि प्रति व्यक्ति खाद्य उत्पादन में उल्लेखनीय वृद्धि के उपरांत भी जनसंख्या का कंकड़ बड़ा वर्ग अभी भी अल्पपोषण व कुपोषण की विपदा झेल रहा है। कृषि में आमूलचूल



उदयपुर में एमपीयूएटी में राज्यपाल कलराज मिश्र ने वर्ष का कुलाधिपति स्वर्ण पदक स्नातक दीक्षा शर्मा एमएससी कृषि (सत्य विज्ञान) को प्रदान किया।

परिवर्तन से ही इन चुनौतियों का सामना करना संभव है। कृषि अनुसंधान व शोध में स्थानीय जरूरतों के मुताबिक सकारात्मक बदलाव हो। उन्होंने कहा कि कृषि में महिलाओं की भूमिका आज भी महत्वपूर्ण है। उन्होंने कहा कि कृषि में महिलाओं की भूमिका आज भी महत्वपूर्ण है। उन्होंने कहा कि कृषि में महिलाओं की भूमिका आज भी महत्वपूर्ण है। उन्होंने कहा कि कृषि में महिलाओं की भूमिका आज भी महत्वपूर्ण है।

अग्रवाल उपमहानिदेशक (कृषि शिक्षा) भारतीय कृषि अनुसंधान परिषद नई दिल्ली ने कहा कि भारतीय कृषि विविधतापूर्ण है। इसमें जलवायु, मृदा, भूगर्भीय परिस्थितिकी व वनस्पति तंत्र सम्मिलित है जो

सहस्राब्दियों से विकसित प्राकृतिक आवास, फसलों व पशुधन की विविधता तय करता है। भारत फसली पौधों की उत्पत्ति के विश्व के 8 केंद्रों में से एक है। डॉ. अग्रवाल ने कहा कि इसके अलावा पशुपालन भारतीय अर्थव्यवस्था का अभिन्न अंग है। पशु आनुवंशिक संसाधन राष्ट्र की पारम्परिक शक्ति है। आज 221 मिलियन टन दुग्ध उत्पादन के साथ

हम विश्व पटल पर प्रथम पायदान पर हैं। दुग्ध उत्पादन में राजस्थान ने उत्तर प्रदेश को पीछे छोड़ते हुए सर्वाधिक दुग्ध उत्पादन वाले राज्य का गौरव पाया है। उन्होंने खुशी जाहिर की कि एमपीयूएटी ने भी बकरी की तीन प्रजातियों के पंजीकरण में महती भूमिका निभाई है।

कुलपति अजीत कुमार कर्नाटक ने कहा कि विगत एक वर्ष में विश्वविद्यालय ने अनुसंधान के अलावा विभिन्न क्षेत्रों में अनेक उपलब्धियां हासिल की हैं। विराट परिसर श्रेष्ठ अकादमिक स्तर व शैक्षणिक गुणवत्ता के कारण आज यह विश्वविद्यालय की भूमिका अद्वितीय है। डॉ. कर्नाटक ने बताया कि प्रकृतिक खेलों पर आगामी वर्ष से विश्वविद्यालय कृषि स्नातक कार्यक्रम का एक कोर्स चलाएगा। साथ ही एक प्रथम डिग्री कार्यक्रम आरंभ करने का भी मर्थन चल रहा है।

कुलपति ने कहा कि अंतर्राष्ट्रीय मिलेट्स वर्ष में भी विश्वविद्यालय ने राष्ट्रीय स्तर पर पहचान बनाई है। मिलेट्स पर सचिव मार्गदर्शन, जागरूकता, रैलियां व कार्यशालाएं आयोजित की गईं। विद्यार्थियों द्वारा मिलेट्स केक ने तो राष्ट्रीय ख्याति प्राप्त की। वर्ष भर मिलेट्स को भोजन में शामिल में करने व मिलेट्स पर किए गए कार्यों के संबंध में एक कॉफी टेबल बुक भी तैयार की गई।

27 गौवंश मुक्त करा ट्रक जब्त किया, तस्कर मौके से हुए फरार

एमपी नंबर का कंटेनर सवाई माधोपुर की ओर से दौसा की ओर जा रहा था

लालसोट, (निंसी)। पुलिस व परिवहन विभाग ने थाना क्षेत्र में मंगलवार रात को गौ तस्करों के खिलाफ बड़ी कार्रवाई करते हुए एक ट्रक में खचाखच भरे ट्रक को पकड़ 27 गौवंश को मुक्त करवाकर गौशाला में भेजा गया। वहीं मौका पाकर गौ तस्करों कर रहे आरोपी चालक आदि मौके से फरार होने में कामयाब हो गए। लालसोट थाना अधिकारी नाथलाल मीणा ने बताया कि बीती रात को आरटीओ विभाग के निरीक्षक ने सेट्टलाई गांव के पास एक संदिग्ध

■ पुलिस व परिवहन विभाग ने थाना क्षेत्र में कार्रवाई की

कंटेनर रोक कर पुलिस को सूचना दी। पुलिस टीम ने मौके पर पहुंचकर कंटेनर की तलाशी लेना शुरू किया तो कंटेनर के ऊपर की सतह पर बोरे रखे हुए थे, जिसमें भूषा भरा हुआ था ताकि वह तस्करों का किसी को पता या भनक न लग सके। वहीं उसकी आड़ में 27 गौवंश छिपा रखे थे। अंधेरे का फायदा

उठाकर गौ तस्कर मौके से फरार हो गए। उन्होंने बताया कि एमपी नंबर कंटेनर सवाई माधोपुर की ओर से दौसा की ओर जा रहा था। पुलिस ने 27 गौवंश को गौशाला में सुरक्षित छोड़ा। कंटेनर को थाने में लाकर खड़ा करवाया गया। मामले में पुलिस ने गौ तस्करों अधिनियम के तहत मामला दर्ज कर आगे की कार्रवाई शुरू कर दी। थानाधिकारी मीणा ने बताया गौ तस्करों कर रहे चालक व अन्य आरोपियों की शिनाख्त कर उनको गिरफ्तार करने के लिए प्रयास किए जा रहे हैं।

रैन बसेरों में मूलभूत सुविधाएं देने के आदेश

बीदासर, (निंसी)। राजस्थान राज्य विधिक सेवा प्राधिकरण, जिला विधिक सेवा प्राधिकरण के सचिव शरद कुमार व्यास, तालुक विधिक सेवा समिति सुजानगढ़ के अध्यक्ष महेंद्र प्रताप भाटी के निर्देशासार बेसहारा व्यक्तियों को रैन बसेरों में दायित्व करने एवं वहाँ पर समस्त मूलभूत सुविधाएं निश्चित करने के क्रम में बुधवार को न्यायालय सिविल न्यायधीश एवं न्यायिक मजिस्ट्रेट मनमोहन चंदेल द्वारा पालिका क्षेत्र में गौशाला समिति रैन बसेरों का औचक निरीक्षण किया। चंदेल ने निरीक्षण के दौरान रैन बसेरों में मिली अव्यवस्थाओं के संबंध में उपस्थित कर्मचारियों को मूलभूत सुविधाएं सुनिश्चित किये जाने के दिशा-निर्देश दिये।

छेड़खानी के आरोपी को तीन वर्ष का कारावास

बॉली, (निंसी)। सवाई माधोपुर परिवार व पोक्सो न्यायालय ने एक नाबालिग का अपहरण कर छेड़खानी करने के आरोपी हेमराज उर्फ बिट्टू निवासी कुस्तला को दोष सिद्ध मानकर 3 वर्ष का कठोर कारावास व 11 हजार के अर्थदंड से दंडित किया है।

10-11 बजे में गौशाला में गोबर उठा रही थी तभी एक चारों की ट्रांली आई मेरी नाबालिग पुत्री चारों की ट्रांली के पीछे-पीछे चली गई। जब चारों की ट्रांली खाली होकर वापस आई तो मेरी बेटी ने बताया कि गौशाला मंदिर के पुजारी हेमराज उर्फ बिट्टू मुझे उठाकर पास ही ईंटों के खंडहर में ले गया व गलत हरकत की और मुझे छोड़ दिया और कहा कि मेरे कमरे में आकर टीवी देख लेना मैंने यह बात मेरे पति को बताई पति ने गौशाला को वालों को बताया। पुलिस ने अनुसंधान के बाद न्यायालय में चालान पेश किया न्यायालय ने आरोपी को कठोर कारावास व अर्थदंड से दंडित किया है।

बच्ची से दुष्कर्म मामले में पेशी पर गुजरात से आई महिला ने जहर खाया

पीड़ित महिला को अस्पताल में उपचार के बाद छुट्टी दे दी गई

जोधपुर, (कासं)। अपनी बच्ची से दुष्कर्म के केस में जोधपुर हाईकोर्ट नया परिसर पर आई एक महिला ने आरोपियों से मिली जान की धमकी पर जहर खाकर आत्महत्या का प्रयास किया। दहशत में आई महिला ने जहर खा लिया। उसकी बेटी को भी जान से मारने की धमकी दी गई। पीड़ित महिला को अस्पताल में उपचार के बाद छुट्टी दे दी गई। अब उसने आरोपियों के खिलाफ

- आरोपियों ने हाईकोर्ट में आकर जान से मारने की धमकी दी, बेटी को भी धमकाया
- महिला की तरफ से अब दोनों आरोपियों के खिलाफ कुड़ी थाने में मामला दर्ज कराया गया है

जाति सूचक शब्दों से अपमानित करने और जान की धमकी दिए जाने का केस दर्ज कराया है। जिस पर एसीपी स्तर के अधिकारी की तरफ से जांच की जा

रही है। कुड़ी थानाधिकारी देवेन्द्र सिंह देवड़ा ने बताया कि 18 दिसम्बर को गुजरात की रहने वाली एक महिला अपनी बेटी

से दुष्कर्म के केस में पेशी पर जोधपुर हाईकोर्ट नया परिसर पर आई थी। साथ में उसकी बेटी भी थी यहाँ पर दो आरोपी गुजरात के महेश चंद और गजेंद्र सिंह भी आगे हुए थे। इन लोगों द्वारा महिला को जातिसूचक शब्दों से अपमानित किए जाने के साथ जान की धमकी दी, उसकी बेटी को धमकाया गया। इस बात से आहत होकर महिला ने जहर खा लिया। जिस पर पता लगने पर उसे तत्काल

अस्पताल ले जाया गया।

थानाधिकारी देवड़ा ने बताया कि महिला को प्राथमिक उपचार के बाद छुट्टी दे दी गई। आरोपियों की गिरफ्तारी पर कोर्ट की तरफ से रोक लगी हुई है। 18 दिसम्बर को पेशी थी। महिला की तरफ से अब दोनों आरोपियों के खिलाफ कुड़ी थाने में मामला दर्ज कराया गया है। जांच एसीपी स्तर के अधिकारी द्वारा की जा रही है।

स्मारक स्थल पर तोड़फोड़ मामले में कार्रवाई करने की मांग

सरदारशहर में पं. भंवरलाल शर्मा के स्मारक स्थल पर तोड़फोड़ का मामला

सादुलपुर, (निंसी)। राजस्थान ब्राह्मण महासभा शाखा राजगढ़ सहित सर्वसमाज ने चूरू जिले के सरदारशहर में दिवंगत पीडित भंवरलाल शर्मा के स्मारक स्थल पर तोड़फोड़ करने के आरोपियों एवं साजिश रचने वालों के खिलाफ कड़ी कार्यवाही करने की मांग की है।



सर्वसमाज के लोगों ने तोड़फोड़ करने के आरोपियों एवं साजिश रचने वालों के खिलाफ कार्यवाही की मांग की।

कार्यवाही की है एवं ना ही अपराधियों के खिलाफ कड़ी कार्यवाही की गई,

भंवरलाल शर्मा ब्राह्मण समाज के साथ-साथ 36 कोम के आदरणीय नेता थे, जिनके स्मृति स्थल पर किए गए तोड़फोड़ से आमजन में आक्रोश है।

उन्होंने चेतावनी दी कि अगर समय रहते स्मृति स्थल में तोड़फोड़ करने वाले इन असामाजिक तत्वों एवं षडयंत्रकारियों के खिलाफ कड़ी कार्यवाही नहीं हुई तो इन अपराधिक तत्वों को बढ़ावा मिलेगा। उन्होंने बताया कि आम जन में आपके कुशल नेत्रुत्व में गहरी आस्था एवं विश्वास है। अनुरोध किया कि आप अपने स्वयं की निगरानी में इस कृत्य की ईमानदार पुलिस अधिकारी से जांच करवाकर दायित्व एवं साजिश रचने वाले आरोपियों के खिलाफ कड़ी कार्यवाही करने की कृपा करें।

जिसके कारण सर्वसमाज में रोष है। उन्होंने बताया कि पिछले

ससुराल पक्ष के लोगों ने विवाहिता का हाथ तोड़ा

नोहर, (निंसी)। ससुराल पक्ष के लोगों ने विवाहिता के साथ मारपीट कर उसका हाथ तोड़ दिया। विवाहिता की सूचना पर पीहर पक्ष के लोग आए तो उनके साथ भी मारपीट की। विवाहिता के पिता की ओर से इस संबंध में खुड़ियां पुलिस थाना में मुकदमा दर्ज करवाया गया है।

जनकारी के अनुसार विनोद कुमार पुत्र पूरंगम खाली निवासी चक राजासर ने मुकदमा दर्ज करवाते हुए बताया कि उसकी पुत्री तारावती की शादी ग्राम भावलदेसर के विनोद कुमार पुत्र धर्मपाल खाली से की हुई है। तारावती के साथ कई बार उसके पति सहित ससुराल पक्ष के अन्य लोगों की ओर से मारपीट की गई परन्तु हर बार पंचायती कर मामला निपटा दिया गया। 14 दिसम्बर को तारावती के साथ उसके पति विनोद, उसकी मां ओमी देवी व जेट नौरंगलाल ने मारपीट की। इससे तारावती के गम्भीर चोटें आईं और एक हाथ टूट गया। तारावती ने उसे फोन कर इसकी सूचना दी।

दुकान का शटर तोड़कर लाखों के गहने व नगदी चोरी

रूपनगढ़, (निंसी)। थाना क्षेत्र के ग्राम सुरसुरा में बीती रात अज्ञात चोरों ने एक ज्वेलर्स की दुकान का शटर तोड़कर लाखों रुपए के गहने और नगदी पर हाथ साफ कर दिया। रूपनगढ़ थाना प्रभारी जगदीश प्रसाद ने बताया कि ग्राम सुरसुरा में हरमाड़ा रोड पर न्यू प्रजापति ज्वेलर्स के नाम से सोने चांदी के आभूषणों की दुकान है। दुकान पर सुरक्षा की दृष्टि से सीसीटीवी कैमरे भी लगाए हुए हैं। गत रात्रि अज्ञात चोरों ने दुकान का शटर एक साथ ताकत लगाकर किसी लोहे की राड़ की सहायता से ऊपर कर दिया। इसके बाद

■ रूपनगढ़ थाना प्रभारी मौके पर पहुंचे तथा घटनास्थल का मुआयना किया

अंदर घुसकर अज्ञात चोरों ने आभूषण और नगदी चुरा ली। पुलिस ने बताया कि परिवार विरहीचंद पुत्र खीरमल प्रजापत निवासी ग्राम साली जिला जयपुर ने थाने में रिपोर्ट दर्ज कराई। जिसमें बताया कि उसके दुकान में रखी साढ़े पांच किलो

चांदी, 35 ग्राम सोना सहित 2 लाख 75 हजार की नगदी चोरी हुई है। सूचना मिलने पर किशनगढ़ सीओ (ग्रामीण) जर्नेल सिंह और रूपनगढ़ थाना प्रभारी जगदीश प्रसाद मौके पर पहुंचे तथा घटनास्थल का मुआयना किया। रूपनगढ़ पुलिस थाना स्तर पर विभिन्न टीमों का घटान कर अज्ञात चोरों की सरगर्मी से तलाश की जा रही है। पुलिस ने मामला दर्ज करके जांच शुरू कर दी है। थानाप्रभारी जगदीश प्रसाद ने बताया कि चोरों के खिलाफ जगह जगह दबिश देकर सभी जगह के सीसीटीवी फुटेज खंगाले जा रहे हैं।

प्रमुख चिकित्सा अधिकारी की कार में आग लगाई

करौली, (निंसी)। करौली के जिला अस्पताल के प्रमुख चिकित्सा अधिकारी डॉ. दिनेश गुप्ता के घर के पास खड़ी उनकी लक्जरी कार में आधी रात अज्ञात व्यक्ति ने आग लगा दी। आग से लक्जरी कार जलकर कबाड़ में बदल गई। प्रमुख चिकित्सा अधिकारी ने करौली कोतवाली में एफआइआर दर्ज कराई है। पुलिस घटना स्थल के आसपास लगे सीसीटीवी फुटेज खंगाल कर आरोपियों की तलाश में जुटी है। करौली के गुलाब बाग निवासी और करौली जिला अस्पताल के प्रमुख चिकित्सा अधिकारी डॉ. दिनेश गुप्ता ने बताया कि मंगलवार शाम को करीब 6:30 बजे द्वाइवर कार को घर के पास ही खड़ी करके चला गया। रात करीब

■ पुलिस ने घटना स्थल के आसपास लगे सीसीटीवी फुटेज खंगाले

1:25 बजे उन्हें फोन पर कार में आग लगने की सूचना मिली। सूचना पर वो घर से बाहर आए और देखा कि कार धू कर जल रही थी। सूचना पाकर चालक और पुलिस भी मौके पर पहुंच गईं। कार चालक कि मदद से आग पर काबू पाने का प्रयास किया। आग की सूचना के बाद दमकल भी मौके पर पहुंची। हालांकि तब तक कार जलकर कबाड़ में तब्दील हो गई। पुलिस ने आसपास मौजूद घरों और

दुकानों में लगे सीसीटीवी फुटेज खंगाले हैं। दुकान में लगे सीसीटीवी कैमरे में एक युवक 3 मिनट के अंतराल पर आता हुआ और वापस लौटता दिखाई दे रहा है। पुलिस सीसीटीवी फुटेज के आधार पर जांच पड़ताल में जुटी है। डॉ. दिनेश गुप्ता ने कोतवाली थाने में अज्ञात लोगों पर आग लगाने की आशंका जताते हुए एफआइआर सौंपी है। पुलिस सभी पहलुओं को घटान में रखकर मामले की जांच कर रही है। करौली कोतवाली एएसआई प्रेम सिंह ने बताया कि गश्त के दौरान कार में आग लगने की सूचना मिली थी। सूचना पर मौके पर पहुंचकर जानकारी ली है। सीसीटीवी फुटेज खंगाल कर जांच की जा रही है।

साहित्य अकादमी सर्वोच्च अवार्ड-2023 की घोषणा

जोधपुर, (कासं)। राजस्थानी भाषा के प्रतिष्ठित कवि-आलोचक डॉ. गजेसिंह राजपुरोहित को उनकी राजस्थानी काव्यकृति 'पठकती प्रीत' को केन्द्रीय साहित्य अकादमी का सर्वोच्च अवार्ड 2023 घोषित हुआ है।

■ डॉ. गजेसिंह राजपुरोहित को केन्द्रीय साहित्य अकादमी का सर्वोच्च अवार्ड 2023 घोषित हुआ है

अकादमी के सचिव के श्रीनिवास राव ने बताया कि नई दिल्ली स्थित साहित्य अकादमी के रविन्द्र भवन में साधारण सभा की बैठक में यह घोषणा की गई। सातवें है कि साहित्य अकादमी द्वारा प्रति वर्ष 24 भारतीय भाषाओं में सर्वश्रेष्ठ रचनाओं का चयन कर पुरस्कृत किया जाता है, जिसमें वर्ष 2023 के लिए राजस्थानी भाषा - साहित्य की काव्यकृति 'पठकती प्रीत' का चयन किया गया है। साहित्य अकादमी के इस सर्वोच्च पुरस्कार के अंतर्गत लेखक को एक लाख रुपए की राशि, ताम्र फलक एवं स्मृति चिन्ह प्रदान कर अकादमी के राष्ट्रीय समारोह में पुरस्कृत किया जायेगा। काव्यकृति 'पठकती प्रीत' : डॉ. गजेसिंह राजपुरोहित द्वारा लिखी गई राजस्थानी काव्यकृति मध्यकालीन प्रेमप्रकाश पर आधारित है। जिसमें मूल-महेन्द्र, दोला-मार, जेटवा-

ऊजळी, बाघो-भारमली, नरबद-सुपियारदे, सैणी-बीजाणंद, आभल-खीवकी, नागजी-नागवती, जलाल-बूबना, सोरठ - बीड़ी, केहर- कंबळ जैसे सुप्रसिद्ध इत्याह प्रेमप्रकाशों को पहली बार नव बोध, मानवीय संवेदना तथा आधुनिक दृष्टि से प्रबंध काव्य में रचा गया है। राष्ट्रीय स्तर पर चर्चा के दौरान अनेक विद्वानों ने इस काव्यकृति की सराहना करते हुए इसे आधुनिक राजस्थानी काव्य की कालजयी कृति बताया था। भाव, भाषा, शिल्प एवं काव्यगुणों की दृष्टि से इस काव्य कृति के राजस्थानी साहित्य जगत में बहुत सराहना हुई। बहुत से विद्वानों ने तो इस काव्य कृति की तुलना कवि सत्यप्रकाश जोशी एवं कवि नारायणसिंह भाटी की काव्य कृतियों से की थी।

ख्वाजा साहब की महाना छठी में अकीदमतमंदों का सैलाब उमड़ा

अजमेर सहित कई राज्यों से जायरीन जियारत के लिए आए, मुल्क में अमन चैन और खुशहाली की दुआ मांगी

अजमेर, (कासं)। सूफी संत ख्वाजा मोइनुद्दीन हसन चिश्ती की दरगाह परिसर में बुधवार को ख्वाजा साहब की महाना छठी शरीफ मनाई गई। महाना छठी के अवसर पर दरगाह परिसर में अकीदत मंदों का सैलाब उमड़ा पड़ा। अजमेर सहित देश के विभिन्न राज्यों से बड़ी संख्या में जायरीन जियारत के लिए आए। जायरीन ने जियारत कर ख्वाजा साहब की मजार पर मखमली चादर और अकीदत के फूल पेश कर मुल्क में अमन चैन और खुशहाली की दुआ मांगी।

सूफी संत ख्वाजा मोइनुद्दीन हसन चिश्ती की दरगाह में बुधवार को महाना छठी मनाई गई। बुधवार सुबह दरगाह के अहाता-ए-नूर में सुबह कुरान शरीफ की तिलावत हुई। खुद्दाम-ए-ख्वाजा ने छठी शरीफ की रस्म अदा कराई। शिजराखानी के साथ सलातो ने सलाना पेश किया गया। ख्वाजा साहब की जीवनी व शिक्षाओं पर बयान के बाद उनकी वंशाली पढ़कर मुल्क में

अमन चैन और खुशहाली की दुआ मांगी गई। दरगाह परिसर जायरीन से खचाखच भरा था। अजमेर सहित देश के विभिन्न प्रांतों से आए जायरीन की भीड़ से दरगाह परिसर में रौनक नजर आई। जन्नती दरवाजे के सामने वाले परिसर शाहजहाँनी मस्जिद का सेहन, बाबा फरीद का सेहन, महफिल खाना के सामने का दालान, बुलंद दरवाजे के पास वाला परिया और निजाम गेट तक जायरीन से खचाखच भरा था। छठी की रस्म के बाद देश के विभिन्न हिस्सों से आए जायरीन ने तबर्कुर पर नियाज दिलाई। अंजुमन सैयदजादगान की ओर से लंगर तकसीम किया गया। उस के कनवीर व अंजुमन के उपाध्यक्ष हसन हाशमी ने बताया कि प्रति वर्ष भरने वाले ख्वाजा साहब सालाना उस को लेकर भी तैयारियां शुरू हो गई हैं। दरगाह कामेटी ने सलाना उस का कार्यक्रम भी जारी कर दिया है। कनवीर हाशमी ने बताया कि उस तारीख की 25 जमादिल 8 जनवरी

को शाम 4:45 बजे गरीब नवाज गेस्ट हाउस से उस के झंडे का जुलूस निकलेगा। झंडे को विधिवत रूप से जन्नती दरवाजा खोला जाएगा, तो वहीं रात्रि 11 बजे से महफिल और मजार शरीफ पर पहला गुसू की रस्म अदा की जाएगी। उस कनवीर हाशमी ने बताया कि 5 रजब 17-18 जनवरी को छोटे कुल की रस्म अदा की जाएगी।

जायरीन गुलाब जल-केवड़े से दरगाह में कुल के छौंटे देकर दरगाह की घुलाई करेंगे। उस की छठी महफिल होगी। रजब 18-19 जनवरी को सुबह 9:30 से दोपहर 1:15 बजे तक कुल की महफिल होगी। साथ ही कुरानखानी, मजार शरीफ पर फातेहा की महफिल खाने में मलंगों द्वारा दागोल की रस्म अदा की जाएगी। 9 रजब 21-22 जनवरी को बड़ा कुल

■ 812वें सालाना उर्स का झंडा 8 जनवरी को बुलंद दरवाजे पर चढ़ाया जाएगा

■ 12 जनवरी को जुमे की नजाम, उर्स मेला अवकाश 19 जनवरी को

की रस्म सुबह पांच बजे से दोपहर 11 बजे तक होगी, जिसमें जायरीन दरगाह शरीफ की गुलाब जल व केवड़े से घुलाई करेंगे। बड़े कुल की रस्म के साथ ही सालाना उर्स का समापन होगा। जिला कलेक्टर डॉ. भारती दीक्षित ने आदेश जारी कर ख्वाजा साहब के सालाना उर्स मेले के अवकाश की घोषणा की है। उर्स मेला अवकाश 19 जनवरी को रहेगा। इसके साथ ही पुष्कर मेला अवकाश 14 नवंबर 2024 घोषित किया है।